



(නවවැනි පාර්ලිමේන්තුව - පළමුවැනි සභාවාරය)

අංක 15.]

පාර්ලිමේන්තුවේ න්‍යාය පත්‍රය

2020 ඔක්තෝබර් 08 බ්‍රහස්පතින්දා පූ.භා. 10.00 ට

වාචික පිළිතුරු අපේක්ෂා කරන ප්‍රශ්න

1.

13/2020

ගරු හේමා විතානගේ මහතා, — අධ්‍යාපන අමාත්‍යතුමාගෙන් ඇසීමට, — (1)

- (අ) (i) පිරිවෙන් අධ්‍යාපන ආයතන සඳහා ගුරුවරුන් බඳවා ගැනීමේදී සලකා බලනු ලබන මූලික අධ්‍යාපන සුදුසුකම් කවරේද;
- (ii) දැනට පිරිවෙන් අධ්‍යාපන ආයතනවල ගුරු පුරප්පාඩු පවතින්නේද;
- (iii) එසේ නම්, ගුරු පුරප්පාඩු සංඛ්‍යාව කොපමණද;
- (iv) අමාත්‍යාංශයේ පිරිවෙන් අධ්‍යාපන මණ්ඩලය මගින් පිරිවෙන් අධ්‍යාපනය නංවාලීමට ගෙන ඇති පියවර කවරේද;
- යන්න එතුමා මෙම සභාවට දන්වන්නෙහිද?
- (ආ) නොඑසේ නම්, ඒ මන්ද?

2.

61/2020

ගරු වමින්ද විජේසිරි මහතා, — තරුණ හා ක්‍රීඩා අමාත්‍යතුමාගෙන් ඇසීමට, — (1)

- (අ) (i) 2015 වර්ෂයේ සිට මේ වනතෙක් ශ්‍රී ලංකා ක්‍රිකට් ආයතනයේ තනතුරු දරන ලද/දරන පුද්ගලයන්ගේ නම් හා ඔවුන්ගේ තනතුරු කවරේද;
- (ii) එම කාලසීමාව තුළ එක් එක් පුද්ගලයා නිරත වූ නිල විදේශ සංචාර සංඛ්‍යාව වෙන් වෙන් වශයෙන් කොපමණද;
- (iii) එම එක් එක් නිලධාරියාගේ නිල විදේශ සංචාර සඳහා ශ්‍රී ලංකා ක්‍රිකට් ආයතනය විසින් දරන ලද වියදම වෙන් වෙන් වශයෙන් කොපමණද;
- (iv) එම නිල විදේශ සංචාර තුළින් ශ්‍රී ලංකාවේ ක්‍රිකට් ක්‍රීඩාවට අත් වූ ප්‍රතිලාභ කවරේද;
- (v) යම් ප්‍රතිලාභයක් ලබා තිබේ නම්, ඒ පිළිබඳ තොරතුරු ඉදිරිපත් කරන්නේද;
- යන්න එතුමා මෙම සභාවට දන්වන්නෙහිද?
- (ආ) නොඑසේ නම්, ඒ මන්ද?

3.

103/2020

ගරු බුද්ධික පතිරණ මහතා, — ප්‍රවාහන අමාත්‍යතුමාගෙන් ඇසීමට, — (1)

- (අ) (i) ශ්‍රී ලංකාවේ දුම්රිය මෙහෙයුම් ක්‍රියාවලිය යල් පැන ගොස් ඇති බවත්;
- (ii) මෙහෙයුම් මධ්‍යස්ථානයේ ඉඩකඩ ප්‍රමාණවත් නොවන බවත්;
- (iii) ප්‍රවේශපත් නිකුත් කිරීමේ ක්‍රමවේදය වෙනස් විය යුතු බවත්;

(2)

(iv) ඒ සඳහා නව තාක්ෂණික ක්‍රමවේද භාවිතා කළ යුතු බවත්;

එතුමා පිළිගන්නෙහිද?

- (ආ) (i) දුම්රිය මෙහෙයුම් ක්‍රියාවලිය සඳහා නව මෙහෙයුම් මධ්‍යස්ථානයක් ඉදිකිරීමට පියවර ගෙන තිබේද;
- (ii) එසේ නම්, ඒ සඳහා වැය කරන මුදල කොපමණද;
- (iii) නව ප්‍රවේශපත් නිකුත් කිරීමේ ක්‍රමවේද හඳුන්වා දීමට කටයුතු කරන්නේද;
- (iv) එසේ නම්, එම ක්‍රමවේද කවරේද;

යන්න එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

4.

164/2020

ගරු එස්. එම්. මරික්කාර් මහතා, — අග්‍රාමාත්‍යතුමා සහ මුදල් අමාත්‍යතුමා, බුද්ධශාසන, ආගමික හා සංස්කෘතික කටයුතු අමාත්‍යතුමා සහ නාගරික සංවර්ධන හා නිවාස අමාත්‍යතුමාගෙන් ඇසීමට, — (1)

- (අ) වර්ෂ 2020 සිට 2024 දක්වා කාලය තුළ රජය විසින් ගෙවීමට ඇති, දේශීය හා විදේශීය ණය මුදල, එක් වර්ෂය අනුව වෙන් වෙන් වශයෙන් කොපමණද යන්න එතුමා මෙම සභාවට දන්වන්නෙහිද?
- (ආ) මෙම ණය ලබාගත් දිනය හා ව්‍යාපෘතීන් කවරේද යන්නත් එතුමා මෙම සභාවට දන්වන්නෙහිද?
- (ඇ) මෙම ණය මුදල්වල වාරික ගෙවීම් සඳහා රජය විසින් සකසා ඇති වැඩපිළිවෙළ කවරේද යන්න වැඩිදුරටත් එතුමා මෙම සභාවට දන්වන්නෙහිද?
- (ඈ) නොඑසේ නම්, ඒ මන්ද?

5.

186/2020

ගරු සිව්ඥානම් ශ්‍රීතරන් මහතා, — අධ්‍යාපන අමාත්‍යතුමාගෙන් ඇසීමට, — (1)

- (අ) (i) කිළිනොච්චිය දිස්ත්‍රික්කයේ, පුනකරි ප්‍රාදේශීය ලේකම් කොට්ඨාසයේ, කිළි/මුලංගාවිල් මහා විද්‍යාලය නමැති පාසලක් පවතින බවත්;
- (ii) කිළිනොච්චියේ ඇති ජාතික පාසල් දෙකෙන් එකක් වූ ඉහත විද්‍යාලයෙහි පහළ අධ්‍යාපන තත්ත්වයක්, ගුරු/සේවක පුරප්පාඩු, ගෘහභාණ්ඩ/ගොඩනැගිලි සහ සම්පත් හිඟකම් ඇතුළු අඩුපාඩු රාශියක් පවතින බවත්;
- එතුමා දන්නෙහිද?
- (ආ) මෙම පාසලට අවශ්‍ය ගොඩනැගිලි සහ ගෘහභාණ්ඩ ලබා දෙන දිනය කවරේද යන්න එතුමා මෙම සභාවට දන්වන්නෙහිද?
- (ඇ) ඉහත විද්‍යාලයෙහි විදුහල්පති, නියෝජ්‍ය විදුහල්පති, ගුරු සහ අනාධ්‍යයන කාර්ය මණ්ඩලය ඇතුළු සමස්ත කාර්ය මණ්ඩලයේ එක් එක් තනතුරු පිළිබඳ විස්තර කවරේද යන්නත් එතුමා මෙම සභාවට දන්වන්නෙහිද?
- (ඈ) ඉහත විද්‍යාලයෙහි සුළු සේවක පුරප්පාඩු 17ක් පැවතියද, මේ දක්වා එකී පුරප්පාඩු පිරවීම සඳහා පියවර නොගැනීමට හේතුව කවරේද යන්න වැඩිදුරටත් එතුමා මෙම සභාවට දන්වන්නෙහිද?
- (ඉ) උක්ත පුරප්පාඩු පිරවීමකින් තොරව සිසුන්ගේ අධ්‍යාපන කටයුතු දියුණු කළ නොහැකි බව එතුමා පිළිගන්නෙහිද?
- (ඊ) නොඑසේ නම්, ඒ මන්ද?

(3)

6.

206/2020

ගරු වාල්ස් නිර්මලනාදන් මහතා, — වාරිමාර්ග අමාත්‍යතුමාගෙන් ඇසීමට, — (1)

- (අ) (i) මන්නාරම දිස්ත්‍රික්කයේ ගොවිතැන් කටයුතුවලට අවශ්‍ය ජලය සපයන ප්‍රධාන ජලාශය කටවුක්කරෙර වැව බවත්;
- (ii) මෙම වැව යටතේ පෝෂක වැව් 162ක් තිබෙන බවත්;
- (iii) එම පෝෂක වැව්වලට ප්‍රධාන ඇළ මාර්ග 10ක් මගින් ජලය සැපයෙන බවත්;
- (iv) දීර්ඝ කාලයක් එම ඇළ මාර්ග 10 ප්‍රතිසංස්කරණය නොකිරීම නිසා වැව්වලට සපයන ජලය අපතේ යන බවත්;
- (v) මේ නිසා වැවේ ජලය කුඹුරුවලට ලබාගැනීමට නොහැකිවීමෙන් බෝග විනාශ වන බවත්;
- (vi) ඉහත ඇළ මාර්ග ප්‍රතිසංස්කරණය කිරීම පිළිබඳ මවිසින් පාර්ලිමේන්තුවේ අවධානයට යොමු කිරීමෙන් අනතුරුව, ඇළ මාර්ග 5ක් ප්‍රතිසංස්කරණය කිරීම සඳහා 2019.06.06 දින රු.95,288,568.42ක් එවක පැවති රජය විසින් වෙන්කළ බවත්;
- (vii) එම ඇළ මාර්ගවල වැඩ ආරම්භ කිරීමට නියමිතව තිබියදී නව රජයක් පත්වූ බැවින් වැඩ ආරම්භ නොකර නවතා ඇති බවත්;

එතුමා දන්නෙහිද?

- (ආ) එසේ නම්, වගා කටයුතු නිසිපරිදි සිදු කිරීමට මග සලසනු ලබන මෙම ඇළ මාර්ගවල ප්‍රතිසංස්කරණ කටයුතු ආරම්භ කරනු ලබන දිනය කවරේද යන්න එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

7.

215/2020

ගරු මොහමඩ් මුසම්මිල් මහතා, — වෙළඳ අමාත්‍යතුමාගෙන් ඇසීමට, — (1)

- (අ) වර්ෂ 2015 සිට 2019 දක්වා එක් එක් වර්ෂය තුළ —

- (i) ශ්‍රී ලංකාවට ආනයනය කළ තල ධාන්‍ය ප්‍රමාණය;
- (ii) ඒ සඳහා වැය වූ මුදල;
- (iii) එම තල ධාන්‍ය ආනයනය කළ රටවල්;
- (iv) එම තල ධාන්‍ය ආනයනය කළ සමාගම්වල නම්;

කවරේද යන්න වෙන් වෙන් වශයෙන් එතුමා මෙම සභාවට දන්වන්නෙහිද?

- (ආ) උක්ත කාලසීමාව තුළ ශ්‍රී ලංකාවට තල ධාන්‍ය ආනයනය කිරීම සඳහා වැය වූ මුළු මුදල කොපමණද යන්නත් එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

8.

253/2020

ගරු වේලු කුමාර් මහතා, — වැවිලි අමාත්‍යතුමාගෙන් ඇසීමට, — (1)

- (අ) බෝහිල් වත්ත, මහනුවර දිස්ත්‍රික්කයේ ජනතා වතු සංවර්ධන මණ්ඩලයට අයත් වතුයායක් බව එතුමා දන්නෙහිද?
- (ආ) (i) 1992 දී රජය සතුව පැවති වතු ප්‍රතිසංස්කරණය කළ අවස්ථාවේදී මෙම වතුයායට අයත්ව තිබූ කොටස් (Divisions) සංඛ්‍යාව කොපමණද;

(4)

- (ii) එම කොටස්වල නම් කවරේද;
- (iii) 2015 වනවිට අතහැර දැමූ හෝ වසා දමා ඇති කොටස් තිබේද;
- (iv) එසේ නම්, එම කොටස්වල ඉඩම් ප්‍රමාණය කොපමණද;

යන්න එතුමා සඳහන් කරන්නෙහිද?

- (ඇ) (i) 1992 සිට 2015 දක්වා කාලයේ දී මෙම චතුර්‍යායට අයත් ඉඩම්, කර්මාන්ත ශාලාව සහ වෙනත් ගොඩනැගිලි බාහිර පාර්ශ්වයට / පුද්ගලික අංශයට ලබා දුන්නේද;
- (ii) එම විස්තර කවරේද;
- (iii) අවසන් වරට සිදුකළ සංගණනයට අනුව වගා කළ ඉඩම් හා වගා නොකළ ඉඩම් ප්‍රමාණය කොපමණද;

යන්න වෙන් වෙන් වශයෙන් එතුමා දන්වන්නෙහිද?

- (ඈ) නොඑසේ නම්, ඒ මන්ද?

9.

418/2020

ගරු වරුණ ලියනගේ මහතා, — ප්‍රවාහන අමාත්‍යතුමාගෙන් ඇසීමට, — (1)

- (අ) (i) කැළණිවැලි දුම්රිය මාර්ග රක්ෂිතයේ අවිස්සාවේල්ල සිට ඕපනායක දක්වා වූ කොටසේ පසුගිය දශක 5කට ආසන්න කාලයක් තිස්සේ පදිංචි වී සිටින පදිංචිකරුවන්හට බදු ඔප්පු හෝ වෙනත් නීතිමය හිමිකම්පතක් ලබා දී තිබේද;

- (ii) එසේ නම්, එම සංඛ්‍යාව කොපමණද;

යන්න එතුමා මෙම සභාවට දන්වන්නෙහිද?

- (ආ) බදු ඔප්පු හෝ වෙනත් නීතිමය හිමිකම්පතක් හිමි නොවූ අනෙකුත් පදිංචිකරුවන් සහ ව්‍යාපාර ස්ථාන හිමිකරුවන් සඳහා ද බදු ඔප්පු ලබා දීමේ හැකියාවක් පවතීද යන්නත් එතුමා මෙම සභාවට දන්වන්නෙහිද?

- (ඇ) නොඑසේ නම්, එකී පදිංචිකරුවන් / ව්‍යාපාර ස්ථාන හිමිකරුවන් —

- (i) සිය දරුවන් පාසලවලට ඇතුළත් කිරීමේදී;

- (ii) සිය ව්‍යාපාර සඳහා ණය ලබා ගැනීමේදී;

- (iii) ස්වභාවික විපත්වලට වන්දි ලබාගැනීමේදී;

ඇති වන ගැටලු සඳහා නිසි සාධාරණත්වයක් ඉටු කිරීමට ක්‍රමවේදයක් සැකසීමට බලාපොරොත්තු වන්නේද යන්න වැඩිදුරටත් එතුමා මෙම සභාවට දන්වන්නෙහිද?

- (ඈ) නොඑසේ නම්, ඒ මන්ද?

10.

423/2020

ගරු රෝහිණි කුමාරි විජේරත්න මහත්මිය, — ප්‍රවාහන අමාත්‍යතුමාගෙන් ඇසීමට, — (1)

- (අ) කුරුණෑගල - හබරණ දුම්රිය මාර්ගය ඉදිකිරීම පිළිබඳ වර්තමාන තත්ත්වය එතුමා මෙම සභාවට පැහැදිලි කරන්නෙහිද?

- (ආ) (i) මෙම ව්‍යාපෘතියේ මාර්ගය නිශ්චය කරගැනීම සඳහා මැනුම් තුනක් සිදුකර තිබෙන බවත්;

- (ii) එහි තුන්වන මැනුමට අනුව, මෙම දුම්රිය මාර්ගය ඉදිකිරීමට තීරණය කර ඇති බවත්;

(5)

- (iii) එම තත්වන මැනුමට අනුව දඬුල්ල අතුපාරයාගේ ගම්මානය ආශ්‍රිතව ඉදිකිරීමට යෝජිත දුම්රිය ස්ථානය, පළමු මැනුමෙන් යෝජිත දුම්රිය ස්ථානය ඉදිකිරීමට නියමිතව තිබූ භූමියට වඩා නගරයට බෙහෙවින් දුරින් පිහිටා තිබෙන බවත්;

එතුමා දන්නෙහිද?

- (ඇ) (i) තත්වන මැනුමට අනුව අතුපාරයාගේ ගම්මානය ආශ්‍රිතව පිහිටුවීමට යෝජිත දුම්රිය ස්ථානය ඉදිකිරීමට නියමිත භූමිය ඉහළම ආර්ථික වටිනාකමකින් යුතු ඉඩමක්ද;

- (ii) නොඑසේ නම්, වර්තමාන වෙළෙඳපල වටිනාකමට ගැලපෙන පරිදි වන්දි ගෙවීමට කටයුතු කරන්නේද;

යන්න එතුමා මෙම සභාවට දන්වන්නෙහිද?

- (ඈ) නොඑසේ නම්, ඒ මන්ද?

11.

14/2020

ගරු භේෂා විතානගේ මහතා, — අග්‍රාමාත්‍යතුමා සහ මුදල් අමාත්‍යතුමා, බුද්ධභාසන, ආගමික හා සංස්කෘතික කටයුතු අමාත්‍යතුමා සහ නාගරික සංවර්ධන හා නිවාස අමාත්‍යතුමාගෙන් ඇසීමට, — (1)

- (අ) රත්නපුර දිස්ත්‍රික්කයේ, රත්නපුර හා අවට ප්‍රදේශ කලක සිට නීතිවිරෝධී මන්ද්‍රවා බෙදා හැරීමේ මධ්‍යස්ථානයක්ව පවතින බවත්, පාසල් ශිෂ්‍යයන් හා තරුණ පිරිස් ඉලක්ක කර ගනිමින් සිදුකරන මෙම බෙදා හැරීමේ ජාලය තවමත් ශක්තිමත්ව ක්‍රියාත්මකවන බව එතුමා දන්නෙහිද?

- (ආ) පසුගිය වර්ෂ දෙක තුළ රත්නපුර දිස්ත්‍රික්කයේ —

- (i) සිදු කරන ලද නීතිවිරෝධී මන්ද්‍රවා වැටලීම් සංඛ්‍යාව;
- (ii) මන්ද්‍රවා වැරදි සම්බන්ධයෙන් අත්අඩංගුවට පත් වූ පුද්ගලයන් සංඛ්‍යාව;
- (iii) අත්අඩංගුවට පත් වූ නීතිවිරෝධී මන්ද්‍රවා වල වටිනාකම;

වෙන් වෙන් වශයෙන් කොපමණද යන්න එතුමා මෙම සභාවට දන්වන්නෙහිද?

- (ඇ) (i) දැනට හඳුනාගෙන ඇති නීතිවිරෝධී මන්ද්‍රවා ගණයට අයත් මන්ද්‍රවා වර්ග හා ඒවා මෙරටට පැමිණෙන රටවල් ඇතුළත් නාමලේඛනයක් ඉදිරිපත් කරන්නේද;

- (ii) මෙම නීතිවිරෝධී මන්ද්‍රවා ජාවාරම්කරුවන් කඩිනමින් නීතියේ රැහැනට හසුකර, මත් උවදුර ප්‍රදේශයෙන් තුරන් කිරීමට පියවර ගන්නේද;

යන්න එතුමා මෙම සභාවට දන්වන්නෙහිද?

- (ඈ) නොඑසේ නම්, ඒ මන්ද?

12.

62/2020

ගරු වමින්ද විජේසිරි මහතා, — විදුලිබල අමාත්‍යතුමාගෙන් ඇසීමට, — (1)

- (අ) (i) 2015 වර්ෂයේ සිට මේ වනතෙක් ලංකා විදුලිබල මණ්ඩලය ලැබූ ලාභ/අලාභ වාර්ෂිකව වෙන් වෙන් වශයෙන් කොපමණද;

- (ii) එම කාලසීමාව තුළ යම් අලාභයක් ලැබුවේ නම්, ඒ සඳහා බලපෑ සාධක කවරේද;

(6)

(iii) ලංකා විදුලිබල මණ්ඩලය මූල්‍යමය වශයෙන් ශක්තිමත් කිරීමට අමාත්‍යාංශය විසින් ගනු ලබන පියවර කවරේද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

13.

104/2020

ගරු බුද්ධික පතිරණ මහතා, — අධ්‍යාපන අමාත්‍යතුමාගෙන් ඇසීමට, — (1)

(අ) (i) ශ්‍රී ලංකාවේ දැනට පවතින විශ්වවිද්‍යාල විද්‍යායතන සංඛ්‍යාව;

(ii) එම ආයතන තුළ අධ්‍යයන කටයුතු කරන ශිෂ්‍ය සංඛ්‍යාව;

කොපමණද යන්න එතුමා මෙම සභාවට දන්වන්නෙහිද?

(ආ) (i) විශ්වවිද්‍යාල විද්‍යායතන තුළ අධ්‍යයන කටයුතු කරන ශිෂ්‍යයන්ට ප්‍රමාණවත් දේශන ශාලා පහසුකම් නොමැති බවත්;

(ii) කටිකාචාර්යවරුන්ගේ හිඟයක් පවතින බවත්;

(iii) නේවාසිකාගාර පහසුකම් නොමැති බවත්;

එතුමා දන්නෙහිද?

(ඇ) (i) මෙම ගැටලු විසඳීමට සැලසුම් සකස් කර තිබේද;

(ii) එසේ නම්, ඒ සඳහා වෙන් කිරීමට අපේක්ෂිත මුදල කොපමණද;

යන්නත් එතුමා මෙම සභාවට දන්වන්නෙහිද?

(ඈ) නොඑසේ නම්, ඒ මන්ද?

14.

165/2020

ගරු එස්.එම්. මරික්කාර් මහතා, — අග්‍රාමාත්‍යතුමා සහ බුද්ධගාසන, ආගමික හා සංස්කෘතික කටයුතු අමාත්‍යතුමාගෙන් ඇසීමට, — (1)

(අ) (i) බහුජාතික, බහුආගමික ජනතාවක් ජීවත් වන කොළොන්නාව ප්‍රදේශයේ තරුණ ප්‍රජාව හා පාසල් අධ්‍යාපනය ලබන දරුවන්, සංස්කෘතික, ආගමික හා සාරධර්මවලින් සපිරි පරපුරක් ලෙස සමාජයට දායාද කිරීමේ අරමුණින් කොළොන්නාව ප්‍රාදේශීය ලේකම් කොට්ඨාසය තුළ සංස්කෘතික මධ්‍යස්ථානයක් ඉදිකිරීම අත්‍යවශ්‍ය හා යෝග්‍ය කරුණක් බවත්;

(ii) එම සංස්කෘතික මධ්‍යස්ථානය ඉදිකිරීම සඳහා පසුගිය කාලයේදී එවක උසස් අධ්‍යාපන හා සංස්කෘතික කටයුතු අමාත්‍යාංශයේ අනුමතිය ලැබී තිබූ බවත්;

(iii) ඊට අදාළ ප්‍රතිපාදන වෙන් කරවා ගැනීම ද සිදු වූ බවත්;

(iv) නමුත්, එම ව්‍යාපෘතිය ඉන් ඉදිරියට ක්‍රියාත්මක වී නොමැති බවත්;

එතුමා දන්නෙහිද?

(ආ) එම සංස්කෘතික මධ්‍යස්ථානය ඉදිකිරීම සම්බන්ධයෙන් ගනු ලබන ඉදිරි පියවර කවරේද යන්න එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

15.

216/2020

ගරු මොහමඩ් මුසම්මිල් මහතා, — වෙළඳ අමාත්‍යතුමාගෙන් ඇසීමට, — (1)

(අ) වර්ෂ 2015 සිට 2019 දක්වා එක් එක් වර්ෂය තුළ —

- (i) ශ්‍රී ලංකාවට ආනයනය කළ උණු ප්‍රමාණය කොපමණද;
- (ii) ඒ සඳහා වැය වූ මුදල කොපමණද;
- (iii) එම උණු ආනයනය කළ රටවල් කවරේද;
- (iv) එම උණු ආනයනය කළ සමාගම්වල නම් කවරේද;

යන්න වෙන් වෙන් වශයෙන් එතුමා මෙම සභාවට දන්වන්නෙහිද?

(ආ) උක්ත කාලසීමාව තුළ ශ්‍රී ලංකාවට උණු ආනයනය කිරීම සඳහා වැය වූ මුළු මුදල කොපමණද යන්නත් එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

ප්‍රධාන වැඩකටයුතු ආරම්භයේ දී

යෝජනා පිළිබඳ දැනුම්දීම

පාර්ලිමේන්තුවේ සභානායකතුමා, — පාර්ලිමේන්තුවේ රැස්වීම්, — පාර්ලිමේන්තුවේ ස්ථාවර නියෝග 8හි විධිවිධානවල සහ 2020 ඔක්තෝබර් 06 දින පාර්ලිමේන්තුව විසින් සම්මත කරන ලද යෝජනාවේ හි කුමක් සඳහන්ව තිබුණද, අද දින රැස්වීම් පැවැත්වෙන කාල වේලාව පූ.හා. 10.00 සිට අ.හා. 12.30 දක්වා ද, අ.හා. 1.30 සිට අ.හා. 4.30 දක්වා ද විය යුතු ය. පූ.හා. 11.00ට පාර්ලිමේන්තුවේ ස්ථාවර නියෝග 8(5) ක්‍රියාත්මක විය යුතු ය. අ.හා. 4.30ට කථානායකතුමා ප්‍රශ්නය නොවිමසා පාර්ලිමේන්තුව කල් තැබිය යුතු ය.

යෝජනා පිළිබඳ දැනුම්දීම සහ දිනට නියමිත කටයුතු

*1.

විසිවන ආණ්ඩුක්‍රම ව්‍යවස්ථා සංශෝධනය පනත් කෙටුම්පත — දෙවැනිවර කියවීම.

(අමාත්‍ය මණ්ඩලයේ අනුමතිය දන්වා තිබේ.)

*2.

සෞඛ්‍ය අමාත්‍යතුමා, — වෛද්‍ය ආඥාපනත යටතේ නියෝග (අංක 1), — (105 අධිකාරය වූ) වෛද්‍ය ආඥාපනතේ 72 වගන්තිය සමඟ කියවිය යුතු 19(ඉ) වගන්තිය යටතේ සෞඛ්‍ය, පෝෂණ හා දේශීය වෛද්‍ය අමාත්‍යතුමා විසින් සාදන ලදුව, 2018 ජනවාරි 26 දිනැති අංක 2055/54 දරන අති විශේෂ ගැසට් පත්‍රයේ පළ කරනු ලැබ, 2020.09.23 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*3.

සෞඛ්‍ය අමාත්‍යතුමිය, — වෛද්‍ය ආඥාපනත යටතේ නියෝග (අංක 2), — (105 අධිකාරය වූ) වෛද්‍ය ආඥාපනතේ 72 වගන්තිය සමඟ කියවිය යුතු 19(ඉ) වගන්තිය යටතේ සෞඛ්‍ය සහ දේශීය වෛද්‍ය සේවා අමාත්‍යතුමිය විසින් සාදන ලදුව, 2019 දෙසැම්බර් 26 දිනැති අංක 2155/15 දරන අති විශේෂ ගැසට් පත්‍රයේ පළ කරනු ලැබ, 2020.09.23 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

* සලකුණෙන් හඳුන්වනු ලබන්නේ ආණ්ඩුවේ කටයුතු ය.